

प्रेस विज्ञप्ति

नागरिक समाज र मानव अधिकार समूदायबाट

आपसी सहिष्णुता तथा मेलमिलाप प्रबर्द्धन गर्न आह्वान

विगत केही दिनदेखि सुनसरीको देवानगञ्ज- ३, कप्तानगञ्जमा दुई समूदायबीचको मनमुटावका कारण देखिएका हिंसात्मक गतिविधिहरूप्रति हामी गम्भीर चिन्ता व्यक्त गर्दछौं। उक्त घटना किन र कसले भड्कायो भन्ने विषयमा तत्काल निष्पक्ष छानविन गर्न हामी माग गर्दछौं।

कप्तानगञ्जमा अप्रत्याशित रूपमा सृजित तनावका कारण स्थिति अनियन्त्रित भएपछि शसस्त्र प्रहरी र नेपाल प्रहरीबाट चलाइएको गोलीबाट गत आइतबार (२०८३ साउन १० गते) राती ज्यान गुमाएका एक नागरिक ओमप्रकाश मेहताप्रति हार्दिक श्रद्धाञ्जली व्यक्त गर्दछौं। सुरक्षा संयन्त्रबाट भिड नियन्त्रणमा आवश्यक संयमता अपनाउन नसक्दा एक जनाले ज्यान गुमाउनुपरेको छ भने घाइतेहरूमध्ये अधिकांशको कम्मरभन्दा माथि गोली लागेको अवस्था छ। प्रहरीले सिधै घातक गोली प्रयोग गरेको देखिएको छ र यसअघि दंगा नियन्त्रणका लागि अपनाउनुपर्ने आवश्यक पूर्वतयारी तथा वैकल्पिक उपायहरू पर्याप्त रूपमा अवलम्बन नगरेकोमा हामी खेद व्यक्त गर्दछौं।

साथै, सम्पूर्ण घाइतेहरूको उपचारलाई प्राथमिकतामा राखी निःशुल्क तथा प्रभावकारी उपचारको व्यवस्था गर्न, पिडित परिवारलाई उचित राहत, क्षतिपूर्ति तथा न्यायको सुनिश्चितता गर्न नेपाल सरकारसंग आग्रह गर्दछौं। सरकारबाट प्रशासनिक तहको छानविन समिति गठन गरिएको भएतापनि त्यसले मात्र पर्याप्त विश्वास सृजना गर्न नसके भएकाले उक्त घटनाको निष्पक्ष, स्वतन्त्र र विश्वसनीय छानविनका लागि 'स्वतन्त्र' आयोग गठन गर्न पनि हामी नेपाल सरकारसंग माग गर्दछौं।

नेपाल प्रहरी र शसस्त्र प्रहरी बलको मनोबल उच्च राखी परिचालन गर्नु पर्ने अवस्थामा सिधै नेपाली सेनाको तत्काल परिचालन गरिनुले नेपाल प्रहरीको आत्मबल कमजोर भएको महसुस हामीले गरेका छौं। आन्तरिक सुरक्षामा नेपाली सेनाको परिचालनको औचित्यबारे पनि सरकारले स्पष्ट पार्नुपर्ने आवश्यकता देखिन्छ। आन्तरिक सुरक्षाको जिम्मेवारी नेपाल प्रहरी र शसस्त्र प्रहरी बलको भएकाले उनिहरूको मनोबल उच्च राख्दै नागरिकलाई सुरक्षाको प्रत्याभूति दिनु सरकारको दायित्व हो।

हालसालै गृहमन्त्रीले देशको संबेदनशिल मानिने सीमा क्षेत्रको भ्रमण गरेको लगत्तै हिंसा फैलिनुले गृह प्रशासन पर्याप्त नागरिक सुरक्षाप्रति संबेदनशील र प्रभावकारी हुन नसकेको हाम्रो ठहर छ । यस्तो गम्भीर परिस्थितिमा समेत राष्ट्रिय सुरक्षा परिषदको बैठक नबस्नुले सरकार अन्तरसामुदायिक सद्भाव कायम गर्न आवश्यक गम्भीरताका साथ अगाडि नबढेको हाम्रो अनुभूति छ ।

नेपालको अन्तरसामुदायिक सामाजिक बनोट मौलिक प्रकारको भएकाले आपसी सद्भाव र सहिष्णुतालाई जोगाइराख्न हामी सम्बन्धित सबै पक्षलाई आग्रह गर्दछौं । साथै, खुला सिमानाका कारण संभावित कुनै पनि प्रकारको उक्साहट, प्रलोभन तथा घुसपैठप्रति सरकार र नागरिक दुवै सचेत रहन अनुरोध छ । साथै, मुलुकमा दीर्घकालीन

शान्ति, सुरक्षा, सद्भाव, सहिष्णुता र मेलमिलापको वातावरण निर्माण गर्न नेपाल सरकारसंग हामी पुनः आग्रह गर्दछौं ।

हस्ताक्षरकर्ताहरु

- | | |
|---|--|
| 1. सुशील प्याकुरेल, पूर्व आयुक्त, राष्ट्रिय मानव अधिकार आयोग, नेपाल | 12. सिम्रन सेरचन, यौनिक तथा लैङ्गिक अल्पसंख्यक महासंघ, नेपाल |
| 2. कनकमणि दीक्षित, वरिष्ठ पत्रकार | 13. नीतु पोखरेल, मानव अधिकार रक्षक |
| 3. शोभाकर बुढाथोकी, मानव अधिकार तथा शान्ति अभियन्ता | 14. अरिमता सापकोटा, मानव अधिकार रक्षक |
| 4. विकास बस्नेत, अधिवक्ता | 15. इन्दु तुलाधर, अधिवक्ता |
| 5. सुशील बी.के., पत्रकार तथा लेखक | 16. रिजन राना मगर, जेन-जी अभियन्ता |
| 6. डा. विद्या चापागाई, अधिवक्ता | 17. कृष्ण गौतम, मानव अधिकार रक्षक |
| 7. भक्त विश्वकर्मा, अधिवक्ता तथा मानव अधिकार रक्षक | 18. अभिषेक अधिकारी, मानव अधिकार रक्षक |
| 8. नरेन खतिवडा, मानव अधिकार रक्षक | 19. डा. गोपालकृष्ण शिवाकोटी, मानव अधिकार रक्षक |
| 9. धनबहादुर मिजार, लेखक, पत्रकार तथा मानव अधिकारकर्मी | 20. पवन गौतम, युवा मानव अधिकार रक्षक |
| 10. गणेश धामी, अधिवक्ता | 21. रियाब बनियाँ, युवा मानव अधिकार रक्षक तथा जेन-जी अभियन्ता |
| 11. मनिषा ढकाल, नील हिरा समाज, नेपाल | 22. नरेन्द्र खतिवडा, मानव अधिकार रक्षक |

23. माे नइम राईन, युवा मानवअधिकार
रक्षक

24. भगवती अधिकारी, मानव अधिकार
रक्षक

25. भोला पासवान, पत्रकार

26. सोम निरौला, मानव अधिकार रक्षक

काठमाडौं, २०८३ साउन १३ गते